

صَلَاةُ التَّسْبِيحِ

തസ്ബീഹ് നിസ്കാരത്തിന് പ്രത്യേക സമയമോ സന്ദർഭമോ ഇല്ല. നിസ്കാരം വിലക്കപ്പെടാത്ത ഏത് സമയത്തും ഇത് നിർവഹിക്കപ്പെടാവുന്നതാണ്.

തസ്ബീഹ് നിസ്കാരം നാല് റക്അത്താണ്. ഒന്നാം റക്അത്തിൽ ഫാത്തിഹക്ക് ശേഷം സൂറത്തുത്തകാസുറും രണ്ടാം റക്അത്തിൽ വൽ അസ്രിയും മൂന്നാം റക്അത്തിൽ സൂറത്തുൽ കാഫിറൂനയും നാലാം റക്അത്തിൽ സൂറത്തുൽ ഇഖ്ലാസും ഓതൽ പ്രത്യേകം സുന്നത്താണ്.

നിസ്കാരത്തിന്റെ രൂപം

أَصَلِّي سُنَّةَ صَلَاةِ التَّسْبِيحِ رَكَعَتَيْنِ مُتَوَجِّهًا إِلَى الْقِبْلَةِ
لِلَّهِ تَعَالَى

അല്ലാഹുതഅലാക്ക് വേണ്ടി രണ്ട് റക്അത്ത് തസ്ബീഹ് സുന്നത്ത് നിസ്കാരം ഖിബ്ലക്ക് മുന്നിട്ട് ഞാൻ നിസ്കരിക്കുന്നു എന്ന് നിയ്യത്ത് ചെയ്ത് തക്ബീറത്തുൽ ഇഹ്റാം കെട്ടണം.

നാല് റക്അത്തുള്ള നിസ്കാരത്തിൽ മൂന്നു് തവണ ഈ തസ്ബീഹ് ചൊല്ലണം.

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

ഒന്നാം റക്അത്തിൽ ഫാത്തിഹക്കും സൂറത്തിനും ശേഷം പതിനഞ്ച് പ്രാവശ്യം തസ്ബീഹ് ചൊല്ലണം. റൂക്അൽ സുന്നത്തായ ദിക്റിന് ശേഷം പത്ത് തവണയും, ഇഅ്തിദാലിൽ സുന്നത്തായ ദിക്റിന് ശേഷം പത്ത് തവണയും, രണ്ട് സുജൂദുകളിൽ സുന്നത്തായ ദിക്റിനു ശേഷം പത്ത് തവണയും, രണ്ട് സുജൂദുകൾക്ക് ഇടയിലുള്ള ഇരുത്തത്തിലും രണ്ടാമത്തെ സുജൂദിൽ നിന്ന് എഴുന്നേറ്റ ശേഷവും (നിർത്തത്തിലേക്ക് പോകും മുമ്പോ അത്തഹിയ്യാത്തിലോ) സുന്നത്തായ ദിക്റിന് ശേഷം പത്ത് തവണയും തസ്ബീഹ് ചൊല്ലണം. ഇങ്ങനെ ഒരു റക്അത്തിൽ എഴുപത്തിഅഞ്ച് തവണ തസ്ബീഹ് ചൊല്ലണം. ഇതേപ്രകാരം രണ്ടാം റക്അത്തിലും ആവർത്തിക്കണം. രണ്ടാം റക്അത്തിൽ അത്തഹിയ്യാത്തിനും സ്വലാത്തിനും ശേഷമാണ് അവസാനത്തെ പത്ത് തസ്ബീഹ് ചൊല്ലേണ്ടത്. ശേഷം സലാം വീട്ടുകയും അടുത്ത രണ്ട് റക്അത്തിലും ഇപ്രകാരം തസ്ബീഹുകൾ ചൊല്ലി നിസ്കാരം പൂർത്തിയാക്കുകയും ചെയ്യണം.

